

தேவ அன்பின் இனிமை
துதி பாடத்தூண்டும் வலிமை
மெய் ஜீவனும் நல் கிருபையும்
தேவ நீதியும் தந்த மகிமை

காவல் சிறையில் அடைக்கப்பட்டும்
கடும் தொழுமரத்தினிலே மாட்டப்பட்டும்
தேவ அன்பினால் பவுலும் சீலாவும்
கனிவுடன் பாடித் துதித்தனரே

காற்றும் கடலும் அமர்ந்தது அன்று
கர்த்தனே உந்தன் கட்டளை கேட்டு
அதின் நீரும் பயந்து பின்சென்றதின்று
நின் திருமலர் பாதம் கண்டு

ஆழத்தை ஆழம் அழைப்பது போல
உம் அன்பினால் என்னை நீர் அழைத்தீரே
அலைகளும் திரைகளும் புரளும் போல
உம் அன்பு என்மேல் புரண்டதுவே